

တရုတ်ပြည်သူ့သမ္မတနိုင်ငံ၏ အကူအညီဖြင့် အမျိုးသားအားကစားပြိုင်ပွဲရုံ(၁)၊  
သုဝဏ္ဏအား ပြန်လည်ပြင်ဆင်ခြင်း လုပ်ငန်းစတင်ခြင်းအခမ်းအနားတွင်  
ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့်မိန့်ခွန်း ကောက်နုတ်ချက်

အမျိုးသားအားကစားပြိုင်ပွဲရုံ(၁)(သုဝဏ္ဏ)၊ ရန်ကုန်မြို့။

၂၀၁၉ ခုနှစ်၊ ဩဂုတ်လ (၁၁)ရက်

- ယနေ့အခမ်းအနားဟာ တစ်နိုင်ငံလုံးကိုကိုယ်စားပြုတဲ့ အခမ်းအနားလို့ ခေါ်လိုရပါတယ်။ မြန်မာနိုင်ငံအားကစားလောကရဲ့ ပုံရိပ်သဖွယ်ဖြစ်ပြီး မြန်မာ-တရုတ် နှစ်နိုင်ငံချစ်ကြည်ရေး အထိမ်းအမှတ်လည်းဖြစ်တဲ့ အမျိုးသားအားကစားပြိုင်ပွဲရုံ(၁)၊ သုဝဏ္ဏကို ခေတ်မီအားကစား လေ့ကျင့်ရေးဆိုင်ရာ ပစ္စည်းများဖြင့် နိုင်ငံတကာအဆင့်မီ ပြန်လည်ပြင်ဆင်ပေးသွားမှာဖြစ်တဲ့ အတွက် ကျေးဇူးတင်ရှိပါတယ်။
- ပရိသတ် (၁၀,၈၂၅)ဦးဆုံတဲ့ အမျိုးသားအားကစားရုံ(၁)ကို တရုတ်ပြည်သူ့သမ္မတနိုင်ငံရဲ့ ကူညီမှုနဲ့ ၁၉၈၃ ခုနှစ်မှာ စတင်တည်ဆောက်ခဲ့ပြီး ၁၉၈၆ ခုနှစ်မှာ ဆောက်လုပ်ပြီးစီးခဲ့ကာ ယခုအထိ ခိုင်မာကောင်းမွန်စွာဖြင့်ရှိနေပြီး အရေးကြီးတဲ့ ပြင်တွင်းနှင့် နိုင်ငံတကာအားကစား ပြိုင်ပွဲများ၊ အားကစားလှုပ်ရှားမှုများ၊ တွေ့ဆုံဆွေးနွေးပွဲများ များစွာပြုလုပ်အသုံးပြုနိုင်ခဲ့ပါတယ်။
- ယခုအခါ အားကစားရုံကြီးရဲ့ စွမ်းဆောင်ရည်များ ပိုမိုကောင်းမွန်စေရန် ခေတ်မီအားကစား လေ့ကျင့်မှုဆိုင်ရာ၊ လျှပ်စစ်နှင့် စက်ပိုင်းဆိုင်ရာများ တပ်ဆင်ခြင်းအပါအဝင် အဆောက်အဦ တစ်ခုလုံးကို မူလပုံစံမပြုဘဲ (၂)နှစ်တာကာလအချိန်အတွင်း ပြန်လည်ပြင်ဆင်သွားမှာ ဖြစ်ပါတယ်။
- တရုတ်ပြည်သူ့သမ္မတနိုင်ငံရဲ့ ကူညီမှုနဲ့ ယွမ် (၂၂၀)သန်းကုန်ကျမယ့် အမျိုးသားအားကစားရုံ(၁) ပြန်လည်ပြင်ဆင်ခြင်း စီမံကိန်းလုပ်ငန်းများအတွက် ၁၂-၇-၂၀၁၉ ရက်နေ့မှာ 5<sup>th</sup> China-Myanmar Joint Committee Meeting on Economic, Trade and Technical Cooperation ကျင်းပစဉ်အတွင်း သဘောတူစာချုပ် လက်မှတ်ရေးထိုးခဲ့ပါတယ်။ ပြန်လည်ပြင်ဆင်ခြင်း လုပ်ငန်းများပြီးစီးတဲ့အခါ ကမ္ဘာ့အဆင့်မီအားကစားရုံကြီးအဖြစ် ပေါ်ထွက်လာကာ နှစ်ရာချီတိုင် ဆက်လက်တည်ရှိနေမှာဖြစ်ပါတယ်။
- မြန်မာ-တရုတ် ချစ်ကြည်ရင်းနှီးမှုအထိမ်းအမှတ်ဖြစ်တဲ့ အားကစားရုံကြီးမှာ အားကစားပြိုင်ပွဲ၊ အားကစားလှုပ်ရှားမှုများဆောင်ရွက်မယ့် အားကစားသမားများ၊ နည်းပြများနှင့် ပရိသတ်များ

အနေနဲ့လည်း ရေရှည်တည်တံ့ခိုင်မြဲတဲ့ နှစ်နိုင်ငံချစ်ကြည်ရင်းနှီးမှုကို မျက်ဝါးထင်ထင် မြင်တွေ့နိုင်မှာဖြစ်ပါတယ်။

- အားကစားကဏ္ဍဆိုင်ရာ ပူးပေါင်းဆောင်ရွက်မှုများအပါအဝင် နှစ်နိုင်ငံချစ်ကြည်ရင်းနှီးစွာ ပူးပေါင်းဆောင်ရွက်မှုများ ပိုမိုတိုးတက်ကောင်းမွန်စေရန် ဆုမွန်ကောင်းတောင်းအပ်ပါတယ်လို ပြောကြားရင်း နိဂုံးချုပ်အပ်ပါတယ်။

အခမ်းအနားသို့ တက်ရောက်သူများစာရင်း -

- ကျန်းမာရေးနှင့်အားကစားဝန်ကြီးဌာနမှ ဒုတိယဝန်ကြီး
- ရန်ကုန်တိုင်းဒေသကြီးလွှတ်တော် ဒုတိယဥက္ကဋ္ဌ
- ရန်ကုန်မြို့တော် စည်ပင်သာယာရေးကော်မတီ ဥက္ကဋ္ဌနှင့် အတွင်းရေးမှူး
- အားကစားနှင့်ကာယပညာဦးစီးဌာနမှ ညွှန်ကြားရေးမှူးချုပ်နှင့် တာဝန်ရှိပုဂ္ဂိုလ်များ
- မြန်မာနိုင်ငံဆိုင်ရာ တရုတ်ပြည်သူ့သမ္မတနိုင်ငံသံရုံးမှ တာဝန်ရှိပုဂ္ဂိုလ်များ
- Shanghai Construction Group မှ တာဝန်ရှိပုဂ္ဂိုလ်များ
- အားကစားနှင့်ကာယပညာသိပ္ပံ(ရန်ကုန်)မှ သင်တန်းသား/သင်တန်းသူများ
- အခြားဖိတ်ကြားထားသူများ။

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)